

## یہ کتاب خیر البشر رسولؐ

وہابیوں، تھانویوں، قادیانیوں، رافضیوں، مہدویوں، دیوبندیوں، قاسمیوں، اسماعیلیوں، رشیدیوں، خلیلیوں، تبلیغیوں، مودودیوں، برہانیوں اور وحیدیوں کے چلنے والوں کے علاوہ اہل قرآن اور اہل حدیث کے اُن اقوال کے جواب میں لکھی گئی ہے جن میں اُن کے پیشواؤں نے اپنی کسی نہ کسی کتاب میں سید البشر، خیر البشر، افضل البشر، اعظم البشر حضرت محمد مصطفیٰ صلی اللہ علیہ وسلم کو اپنے جیسا بشر لکھا ہے اور تعظیم کے معاملے میں لکھتے ہیں کہ رسول اللہؐ کی تعظیم بشر سے بھی کم کرو۔

مندرجہ بالا تمام فرقوں اور مسلکوں کے افراد اس کتاب کو پڑھیں، بار بار پڑھیں، غور کریں، سمجھنے کی کوشش کریں، اپنے غلط عقیدے سے توبہ کریں، اپنی اصلاح کریں، اور اپنے ایمان کو ناقص ہونے سے بچالیں۔

## ٹھنڈے دل و دماغ سے غور کیجئے

زیر نظر کتاب خیر البشر رسولؐ کے پہلے حصے کے دونوں ابواب میں میں نے درج ذیل گستاخان رسولؐ کا قرآن حکیم اور احادیث شریفہ سے مدلل جواب دینے کی سعی کی ہے۔ ان گستاخوں کے نام یہ ہیں:-

ابن عبدالوہاب، اشرف علی تھانوی، مرزا غلام احمد قادیانی، قاسم نانوتوی، اسماعیل دہلوی، رشید احمد گنگوہی، محمود حسین دیوبندی، خلیل احمد انبیسٹوی، حسین احمد مدنی، ابوالاعلیٰ مودودی، بندگی شاہ برہان، سید مصطفیٰ تشریف اللہی اور وحید الدین خاں۔

ان تیرہ افراد نے اپنی بعض کتابوں میں رسول اکرمؐ، سرور عالمؐ، فخر عالمؐ آقائے دو عالمؐ حضرت محمد مصطفیٰ صلی اللہ علیہ وسلم کی شان مبارک میں بعض گستاخانہ جملے لکھ دیے ہیں جن کی وجہ سے ان کا ایمان ہی تین تیرہ ہو گیا۔ میں نے اس کتاب میں ان کے جملوں کے حوالے دے کر انھیں سخت و سست کہا ہے۔ ان کے چاہنے والے یقیناً میرے جملے پڑھ کر برہم ہوں گے لیکن ٹھنڈے دل و دماغ سے غور کریں اور ان کی ذہنی غلامی سے آزاد ہو جائیں تو میرے جملے واجباً معلوم ہوں گے۔ ان کے چاہنے والے اس لئے برہم ہوں گے کہ ان کے رہنماؤں کی اہانت کی گئی۔ میں پوچھتا ہوں جب تمہارے رسولؐ کی اہانت کی گئی تو تمہاری غیرت کہاں گئی؟ اور تمہاری حمیت کون کیا ہو گیا؟ جو اپنے رہبروں کی اہانت پر چراغ پا ہو رہے ہیں۔

## ایمان کی بات

حضور صاحب القرآن، صاحب الفرقان، مرسل رحمن، حبیب سبحان  
احمد مجتبیٰ، محمد مصطفیٰ صلی اللہ علیہ وآلہ وسلم کا کوئی امتی آپ کا کلمہ پڑھنے کے  
باوجود، آپ کے امتی کہلانے کے باوجود، کئی دینی کتابیں لکھنے کے باوجود، کچھ  
عرصے تک لوگوں میں شہرت پانے کے باوجود اگر رسول اکرم صلی اللہ علیہ  
وسلم کی عظمت کو نہ جان سکے، آپ کے مقام کو نہ پہچان سکے، آپ کے بلند  
مرتبہ کو نہ مانے، آپ کے عظمت کو گھٹانے کے لئے گستاخانہ جملے لکھے، آپ کے  
علم کو شیطان کے علم سے کم سمجھے، آپ کو اپنے جیسا بشر سمجھے اور آپ کی توقیر بشر  
سے بھی کم کرنے کہے۔ تو ایمان کی بات یہ ہے کہ ایسا کوئی بھی شخص اہل  
السنۃ والجماعت کے نزدیک نہ عالم کہلانے کا مستحق ہے اور نہ رہبر کہلانے کے  
قابل ہے اور نہ پیشوا کہلانے کے لائق ہے۔ دودھ سے بھرے ہوئے گھڑے  
میں ایک بھی یٹکنی گر جائے تو سارا دودھ خراب ہو جاتا ہے اسی کے مصداق  
بے شمار کتابیں لکھنے والے کے قلم سے اگر رسول اللہ صلی اللہ علیہ وسلم کی  
شان مبارک میں گستاخی کا ایک بھی جملہ نکلے تو اس گستاخ کی وہ کتاب قابلِ مذہر  
آتش ہے۔



## سمجھوتہ ناممکن

ہم اہل سنت والجماعت اُن افراد سے سمجھوتہ کر لیں گے جو کسی وجہ سے فاتحہ نہیں دیتے۔ ہم اہل سنت والجماعت اُن اشخاص سے سمجھوتہ کر لیں گے جو نذر و نیاز کے قائل نہیں ہیں۔ ہم اہل سنت والجماعت اُن لوگوں سے سمجھوتہ کر لیں گے جو اولیاء اللہ کی بارگاہوں کے پاس خود بھی نہیں جاتے اور دوسروں کو بھی روکتے ہیں۔ ہم اہل سنت والجماعت اُن کم علموں سے سمجھوتہ کر لیں گے جو بزرگان دین سے وسیلہ لینا گناہ سمجھتے ہیں۔ ہم اہل سنت والجماعت اُن نادانوں سے سمجھوتہ کر لیں گے جو یہ کہتے ہیں کہ اولیاء اللہ کی فاتحہ کا تبرک کھانے سے دل مردہ ہو جاتا ہے، ہم اہل سنت والجماعت اُن لوگوں سے سمجھوتہ کر لیں گے جو غلام محی الدین اور غلام معین الدین جیسے نام رکھنے کو شرک کہتے ہیں۔ ہم اہل سنت والجماعت اُن جاہلوں سے سمجھوتہ کر لیں گے جو اہل اللہ کے عرس میں شرکت کرنے اور مزار پر چادر چڑھانے والوں کے ساتھ اپنی لڑکی کے رشتہء نکاح کو حرام قرار دیتے ہیں۔ لیکن ہم اہل سنت والجماعت اُن گستاخوں سے ہرگز ہرگز سمجھوتہ نہیں کریں گے جو خاتم النبیینؐ امام المرسلینؑ سلطان السلاطینؑ شافع المذنبین حضرت محمد مصطفیٰ صلی اللہ علیہ وسلم کی عظمت کو کم کرنے کے لئے اپنی کتابوں میں توہین آمیز جملے لکھ دئے ہیں۔ ان گستاخوں کے چلہنے والوں کے نزدیک ان کا درجہ کچھ بھی ہو مگر ہمارے نزدیک ان کا کوئی مقام نہیں ہے اور ہم اہل سنت والجماعت کا اس بارے میں ان سے سمجھوتہ ناممکن ہے۔